



முதலமைச்சர் மு.க.ஸ்டாலின் அவர்கள் நேற்று (11.9.2025) தொழில், முதலீடு ஊக்குவிப்பு மற்றும் வர்த்தகத் துறை சார்ந்த நடைபெற்ற நிகழ்ச்சியில், கிருஷ்ணகிரி மாவட்டம், ஓசூரில் உள்ள சிப்காட் குருபரபள்ளி தொழிற்பூங்காவில் அமைந்துள்ள டெல்டா எலக்ட்ரானிக்ஸ் நிறுவனத்தின் 2 விரிவாக்க திட்டங்களுக்கு அடிக்கல் நாட்டினார். இந்தநிகழ்ச்சியில், உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, நாடாளுமன்ற உறுப்பினர் கே. கோபிநாத், தொழில், முதலீடு ஊக்குவிப்பு மற்றும் வர்த்தகத் துறை செயலாளர் வி.அருண் ராய், வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் மருத்துவர் தாரேஸ் அகமது, சிப்காட் மேலாண்மை இயக்குநர் செந்தில்ராஜ், கிருஷ்ணகிரி மாவட்ட ஆட்சித் தலைவர் சி. தினேஷ் குமார், டெல்டா எலக்ட்ரானிக்ஸ் தலைவர் மற்றும் முதன்மை செயல் அலுவலர் பிங்க் செங், டெல்டா எலக்ட்ரானிக்ஸ் தாய்லாந்து நிறுவனத்தின் தலைவர் ஜேம்ஸ் NG, டெல்டா எலக்ட்ரானிக்ஸ் தைவான் நிறுவனத்தின் துணைத் தலைவர் மாரக் கோ, டெல்டா எலக்ட்ரானிக்ஸ் இந்தியா நிறுவனத்தின் தலைவர் பென்ஜமின் லின் மற்றும் அரசு உயர் அலுவலர்கள் கலந்து கொண்டனர்.

டெல்டா எலக்ட்ரானிக்ஸ் – தமிழ்நாடு அரசுக்கு இடையேயான கூட்டு முயற்சி

தமிழ்நாட்டின் வளர்ச்சிக்கு வலு சேர்க்கும்!

ஓசூரில் – டெல்டா எலக்ட்ரானிக்ஸ் நிறுவனத்தின் 2 புதிய விரிவாக்க திட்டங்களுக்கு அடிக்கல் நாட்டி – முதல்வர் மு.க.ஸ்டாலின் உரை!

ஓசூர், செப். 12 - தமிழ்நாடு முதலமைச்சர் மு.க. ஸ்டாலின் அவர்கள் நேற்று (11.9.2025) கிருஷ்ணகிரி மாவட்டம், ஓசூரில் உள்ள சிப்காட் குருபரபள்ளி தொழிற்பூங்காவில் உள்ள டெல்டா எலக்ட்ரானிக்ஸ் இந்தியா பிரைவேட் லிமிடெட் நிறுவனத்தின் 2 புதிய விரிவாக்க திட்டங்களுக்கு அடிக்கல் நாட்டி, மேம்படுத்தப்பட்ட புதிய உற்பத்தி வரிசையை தொடங்கி வைத்து, ஆற்றிய உரை வருமாறு:-

இன்று காணியில், முதலீட்டாளர் மாநாட்டில் பங்கேற்றுவிட்டு, இந்த நிகழ்ச்சிக்கு நாங்கள் வந்திருக்கிறோம்.

பிங்க் செங் அவர்களே! எலக்ட்ரானிக்ஸ் துறையில், உங்களின் அளப்பரிய பாங்களிப்பால், டெல்டா எலக்ட்ரானிக்ஸ் நிறுவனம், உலகளவில் முன்னணி நிறுவனமாக உயர்ந்தகி

ந்து. இந்த வெற்றிச் சாதனைக்கு முதலில் என்னுடைய வாழ்த்துக்களையும்! பாராட்டுகளையும்! நான் தெரிவித்துக்கொள்ள விரும்புகிறேன்.

ஓசூர் பகுதியின் தொழில்வளர்ச்சியில், டெல்டா எலக்ட்ரானிக்ஸ் அளிக்கும் பாங்களிப்புக்கு நான் பாராட்டுகளை தெரிவித்துக்கொள்கிறேன்! இப்படிப்பட்ட உங்கள் கம்பெனியின் New Delta Smart Manufacturing Unit தொடங்கப்படுவதும் – புதிய விரிவாக்கமும் எனக்கு மகிழ்ச்சியை அளிக்கிறது!

இந்தியாவின் முன்னணி Electronics Production and Export மையமாக தமிழ்நாடு விளங்குகிறது. டெல்டா எலக்ட்ரானிக்ஸ் மற்றும் தமிழ்நாடு அரசுக்கு இடையேயான நம்பமுடிய கூட்டுமுயற்சி, தமிழ்நாட்டின் வளர்ச்சிக்கு வலுசேர்க்கும் என்று நான் உறுதியாக நம்புகிறேன். இந்த நேரத்தில் உங்களிடம் நான்

கேட்டுக்கொள்வது, இதன் அடுத்தகட்டமாக, தமிழ்நாட்டின் மத்திய மற்றும் தென் மாவட்டங்களிலும் உங்களின் விரிவாக்க திட்டங்களை நீங்கள் மேற்கொள்ள வேண்டும் என்று நான் கேட்டுக்கொள்கிறேன்.

அதுமட்டுமல்ல, தமிழ்நாட்டின் திறன்வளத்தை கருத்தில் கொண்டு, ஒரு R&D Centreயை நீங்கள் சென்னை யிலும், கோவையிலும் அமைக்க வேண்டும் என்று நான் கேட்டுக்கொள்கிறேன்.

தமிழ்நாட்டில் நீங்கள் மேற்கொள்ளும் தொழில் முயற்சிகளுக்கு தேவையான யாப்பான எல்லா உதவிகளையும் எங்கள் திராவிட மாடல் அரசு முழுமையாக வழங்கும் என்று உறுதியளித்து இந்த அளவில் என்னுடைய உரையை நிறைவு செய்கிறேன்.

இவ்வாறு முதல்வர் மு.க. ஸ்டாலின் அவர்கள் உரையாற்றினார்.

தமிழ் மின் நூலகத்தில்

மகாகவி பாரதியாரின் கையெழுத்துப் பிரதிகள் பதிவேற்றம்!

அமைச்சர் பி.டி.ஆர்.பழனிவேல் தியாகராஜன் தகவல்!

சென்னை, செப். 12 - தமிழ் மின் நூலகத்தில் மகாகவி பாரதியாரின் கையெழுத்துப் பிரதிகள் பதிவேற்றம் - என்று தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் முனைவர், பழனிவேல் தியாகராஜன் தெரிவித்துள்ளார்.



முதலமைச்சர் அவர்கள் வழிகாட்டுதலின்படி, மகாகவி பாரதியாரின் கையெழுத்துப் பிரதிகள் மின் பதிப்பாக்கம் செய்யப்பட்டு, அவரது நினைவு நான்கு ஒட்டி, தமிழ் மின் நூலகத்தில் பதிவேற்றம் செய்யப்பட்டுள்ளன (<https://tamildigitallibrary.in>) என்று தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் தெரிவித்துள்ளார்.

‘குயில்’, ‘சக்திப் பாடல் கள்’, ‘சந்திரிகையின் கதை’, ‘விடுதலை’ உள்ளிட்ட பல்வேறு யாரின் முக்கியப் படைப்புகளின் கையெழுத்துப் பிரதி

கள், 13 தொகுதிகளில் 462 பக்கங்களாக, இதில் இடம் பெற்றுள்ளன. முத்தமிழறிஞர் கலைஞர் 17.02.2001 அன்று தமிழ் இணையக் கல்விக்கழகத்தை தொடங்கி வைத்தார். அதன் ஒரு பகுதியாகச் செயல்படும் தமிழ் மின் நூலகம் 2017 அக்டோபர் 11 அன்று பயன்பாட்டிற்கு வந்தது. கலை, இலக்கியம், சமயம், வரலாறு, மருத்துவம், அறிவியல் உள்ளிட்ட பல்வேறு துறைகளைச் சார்ந்த அரிய நூல்களும், பருவ

இதழ்களும், ஓலைச்சுவடிகளும் தமிழ் மின் நூலகத்தில் பதிவேற்றப்பட்டுள்ளன. இதுவரை ஒரு லட்சத்திற்கும் மேற்பட்ட நூல்கள், பருவ வெளியீடுகள், 8 லட்சத்திற்கும் மேற்பட்ட ஓலைச்சுவடிப் பக்கங்கள் மின்பதிப்பாக்கம் செய்யப்பெற்றுள்ளன. இம்மின் நூலகம் 17 கோடிக்கும் மேற்பட்ட பார்வைகளைப் பெற்றுள்ளது.

சங்க காலம் முதல் சமகாலம் வரையிலான நூல்கள், ஆவணங்கள், ஓலைச்சுவடிகள் ஆகியவற்றைக் கொண்டிருந்த தமிழ் மின் நூலகம் அண்மையில் தகவல் தொழில் நுட்ப ரீதியாக மேம்படுத்தப்பட்டுள்ளது. உள்ளடக்கங்களில் ஒளிப்படங்கள், ஒலித் தொகுப்புகள், காணொளிகள், நிலவரைபடங்கள், தகவல்கள் ஆகியவையும் புதிதாகப் பதிவேற்றம் செய்யப்பட்டு ஒரு பல்லாட்சிப் பயன்பாட்டுப் பெட்டகமாக மின்

நூலகம் உருமாற்றப்பட்டுள்ளது. தமிழ், பிராமி, வட்டெழுத்து, கிரந்தம் மற்றும் பிற மொழிகளில் உள்ள கல்வெட்டுகள் பற்றிய தகவல்கள் இடம்பெற்றுள்ளன.

மாணவர்களும், ஆய்வாளர்களும், தமிழ் ஆர்வலர்களும் எளிதாகவும் விரைவாகவும் பயன்படுத்தும் வகையில், பயனர் விருப்பத்தின் அடிப்படையில் தேடல் வசதி மற்றும் வகைப்படுத்துதல் போன்ற வசதிகள் ஏற்படுத்தப்பட்டுள்ளன.

மின் நூலகத்தில் உள்ள உள்ளடக்கங்கள் தொடர்ந்து புதுப்பிக்கப்பட்டு வருகின்றன. அரிய நூல்கள், ஆவணங்கள் தொடர்ந்து சேகரிக்கப்பட்டு எழுத்தாளர் விவரம் உள்ளிட்ட குறிப்புகளுடன் பதிவேற்றம் செய்யப்பட்டு வருகின்றன.

அந்த வகையில், தமிழ்நாடு அரசின் அருங்காட்சியகத்தில் பாதுகாக்கப்பட்டு வந்த மகாகவி பாரதியாரின் கையெழுத்துப் பிரதிகள் மின் பதிப்பாக்கம் செய்யப்பட்டுள்ளன. அந்தக் கையெழுத்துப் பிரதிகள் மின் நூலகத்தில் ஒரு தனித் தொகுப்பாகப் பதிவேற்றம் பெற்றுள்ளன.

பாரதியாரின் கையெழுத்துப் பிரதிகள் மின் பதிப்பாக்கம் செய்யப்பெற்று பதிவேற்றம்பெற்றதில் பங்கு வகித்த ஆய்வாளர்களுக்கும் அலுவலர்களுக்கும் மாண்புமிகு தமிழ்நாடு தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் அவர்கள் வாழ்த்துக்களையும் பாராட்டுகளையும் தெரிவித்துள்ளார்.

பாரதியால் ஆய்வுகளில் ஈடுபட்டுள்ள தமிழ்த் துறை, வரலாற்றுத் துறை ஆய்வாளர்களுக்கு மிகவும் பயன்தரக்கூடிய தொகுப்பு இது.

இவ்வாறு அமைச்சர் பி.டி.ஆர்.பழனிவேல் தியாகராஜன் தெரிவித்துள்ளார்.



முதலமைச்சர் மு.க.ஸ்டாலின் அவர்கள் நேற்று (11.9.2025) கிருஷ்ணகிரி மாவட்டம், ஓசூரில் உள்ள சிப்காட் குருபரபள்ளி தொழிற்பூங்காவில் அமைந்துள்ள டெல்டா எலக்ட்ரானிக்ஸ் நிறுவனத்தின் 450 கோடி ரூபாய் முதலீட்டில் 400க்கும் மேற்பட்ட நபர்களுக்கு வேலைவாய்ப்பு வழங்கிடும் வகையில் 2 விரிவாக்க திட்டங்களுக்கு அடிக்கல் நாட்டி, ஒரு புதிய மேம்படுத்தப்பட்ட உற்பத்தி வரிசையையும் தொடங்கி வைத்து, ஆலையை பார்வையிட்டார். இந்தநிகழ்ச்சியில், உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, நாடாளுமன்ற உறுப்பினர் கே. கோபிநாத், தொழில், முதலீடு ஊக்குவிப்பு மற்றும் வர்த்தகத் துறை செயலாளர் வி.அருண் ராய், வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் மருத்துவர் தாரேஸ் அகமது, சிப்காட் மேலாண்மை இயக்குநர் செந்தில்ராஜ், கிருஷ்ணகிரி மாவட்ட ஆட்சித் தலைவர் சி. தினேஷ் குமார், டெல்டா எலக்ட்ரானிக்ஸ் தலைவர் மற்றும் முதன்மை செயல் அலுவலர் பிங்க் செங், டெல்டா எலக்ட்ரானிக்ஸ் தாய்லாந்து நிறுவனத்தின் தலைவர் ஜேம்ஸ் NG, டெல்டா எலக்ட்ரானிக்ஸ் தைவான் நிறுவனத்தின் துணைத் தலைவர் மாரக் கோ, டெல்டா எலக்ட்ரானிக்ஸ் இந்தியா நிறுவனத்தின் தலைவர் பென்ஜமின் லின் மற்றும் அரசு உயர் அலுவலர்கள் கலந்து கொண்டனர்.

மண்—மொழி—மானம் காக்க தமிழ்நாட்டின்

ஒரு கோடிக்கும் மேலான குடும்பங்களை ஓரணியில் திரட்டியுள்ளோம்!

அமைப்புச் செயலாளர் ஆர்.எஸ்.பாரதி – துணைப் பொதுச் செயலாளர் ஆ.ராசா எம்.பி, பேட்டி!

சென்னை, செப். 12 -

மண்—மொழி—மானம் காக்க தமிழ்நாட்டின் ஒரு கோடிக்கும் மேலான குடும்பங்களை ஓரணியில் திரட்டியுள்ளோம்! என்றும் ஓரணியில் தமிழ்நாடு முன்னெடுப்பின் அடுத்த கட்டமாக ‘தமிழ்நாட்டை தலைகுனிய விட மாட்டோம்’ என்ற முடிக்கத்தை முதலமைச்சர் முன் வைத்துள்ளார்! என்றும் தெரிவித்து சென்னை அண்ணா அறிவாலயத்தில் கழக அமைப்புச் செயலாளர் ஆர்.எஸ்.பாரதி, துணை பொதுச்செயலாளர் - நாடாளுமன்ற உறுப்பினர் ஆ.ராசா மற்றும் தலைமைக்கழக நிர்வாகிகள் செய்தியாளர்களைச் சந்தித்து குறித்த செய்தி அறிக்கை வருமாறு :-

தமிழ்நாட்டின் மண், மொழி, மானம் காக்கவும்; ஒன்றிய அரசால் நடத்தப்படுகின்ற கூட்டாட்சி தத்துவத்தின் படுகொலைக்கு எதிரான எதிராகவும்; நீட்தொடர்வானாலும், தமிழர்களுடைய பண்பாடு பிரச்சனைகளை சிதைக்கின்ற கீழடி பிரச்சனையாக இருந்தாலும், மாநிலத்திற்கு வர வேண்டிய நிதிபங்கீடாக இருந்தாலும், புதிய கல்விக்கொள்கையாக இருந்தாலும் எல்லா தளங்களிலும் தமிழ்நாட்டின் உரிமைகளை பறிக்கின்ற, காலச்சாரத்தை பறிக்கின்ற, மான உணர்வுகளை சிதைக்கின்ற ஒன்றிய அரசுக்கு எதிராகவும் இதுவரை இந்தியாவில் எந்த அரசியல் கட்சி தலைவரும் எடுக்காத ஒரு முயற்சியை முதலமைச்சர் அவர்கள் “ஓரணியில் தமிழ்நாடு” என்ற பெயரில், தமிழ்நாட்டில் இருக்கின்ற வயவொரு இல்லத்திற்கும் சென்று மண், மொழி, மானம் காப்பதற்காக ஓரணியில் வரவேண்டும் என முயற்சியை எடுத்தார்கள்.

அது ஜூலை 1 ஆம் தேதி தொடங்கியது, திருவிளையாட்டு வீரர்கள் தொடர்ந்து 70 நாட்களில் பணியில் ஈடுபட்டனர்; இந்த 70 நாட்களில் தமிழ்நாட்டில் இருக்கின்ற 68,000 வாக்குச்சாலைகளிலும் சென்று ஓரணியில் தமிழ்நாடு என்ற முடிக்கத்தோடு இந்த முன்



னெடுப்பின் முதற்கட்டத்தை தீமுக வெற்றிகரமாக முடித்துள்ளது. தமிழ்நாடு முழுக்கவும் ஒரு கோடிக்கும் மேலான குடும்பங்கள் இணைந்துள்ளன.

இரண்டாவது கட்டமாக வருகின்ற செப்டம்பர் 15 ஆம் தேதி மண், மொழி, மானம் காக்க வேண்டும் என்பதற்காக ஒவ்வொரு வாக்குச்சாலைக்கும் இக்குடும்பங்கள் உறுதி மொழியை முன்மொழிய உள்ளன.

அந்த உறுதிமொழிகளை தலைமை கழகத்திற்கு அனுப்பி அவற்றை தொகுத்து, அடுத்த கட்டமாக நமது தலைவர் அவர்கள் 17-ஆம் தேதி கரூரில் நடைபெறவிருக்கின்ற முப்பெரும் விழாவில் அந்த உறுதிமொழியை லட்சக்கணக்கான மக்களின் முன்பாக நிறைவேற்று வார்கள்.

அடுத்த கட்டமாக செப். 20, 21 ஆகிய தேதிகளில் தீமுக சார்பில் கழக மாவட்ட அளவில் ஓரணியில் தமிழ்நாடு உறுதிமொழியை வழிமொழிந்து தமிழ்நாடு முழுக்க தீர்மான விளக்க பொதுக்கூட்டங்கள் நடைபெற உள்ளது.

அந்தக் கூட்டங்களில் அரசியல் கட்சிகளை தாண்டி பொதுமக்கள், வணிகர்கள், வர்த்தகர்கள், பெண்கள் என அனைத்து தரப்பினரும் கலந்துகொண்டு உறுதி மொழியை ஏற்பார். ‘தமிழ்நாட்டை தலைகுனிய விட மாட்டோம்’ என்ற பிரகடனத்தை தமிழ்நாடு முழுக்க கொண்டு செல்வ



தற்காக ஒவ்வொரு கழக மாவட்டத்திலும் லட்சக்கணக்கான மக்கள் பங்கு பெறும் அளவில் பொதுக்கூட்டம் நடைபெறும்.

இப்படிப்பட்ட ஒரு நிகழ்வின் இந்தியாவில் எந்த ஒரு அரசியல் கட்சியும் செய்தது இல்லை என்ற அளவிற்கு மூன்று கட்டங்களாக, 70 நாட்களுக்கு முன்னால் தொடங்கிய இந்த இயக்கம் பல்வேறு பரிமாணங்களைக் கடந்து, தமிழ்நாட்டில் இருக்கக் கூடிய அனைவரையும் ஒன்றிணைக்கும் வகையில் தமிழ்நாடு முதலமைச்சர் அவர்கள் இதனை வெற்றிகரமாக நடத்திக்கொண்டு இருக்கிறார்கள்.

இப்படி முயற்சியை இதுவரை இந்திய அரசியலில் எந்த ஒரு அரசியல் கட்சியும் எடுக்கவில்லை என்பது அதன் சிறப்பு.

இவ்வாறு ஆ. இராசா எம்.பி. தெரிவித்த பின்னர், செய்தியாளர்கள் கேள்விகளை எழுப்பினர்.

அப்போது பின்வரும் முக்கிய செய்திகளைக் கூறினார்:- ஓரணியில் தமிழ்நாடு முன்னெடுப்பில் இதுவரை ஒரு கோடிக்கும் மேலான குடும்பங்களை இணைத்துள்ளோம்.

தன்னுடைய இயலாமையால் ‘ஓரணியில் தமிழ்நாடு’ குறித்து எடப்பாடி புழனிசாமி விமர்சிக்கிறார். அ.தி.மு.க., பா.ஜ.க. விடம் மண்டியிட்டு விட்டது. தமிழ்நாட்டையே பாஜகவிடம் அடகு வைக்கத் துடிக்கின்றார்கள்.



இந்து சமய அறநிலையத்துறை அமைச்சர் பி.கே.சேகர்பாபு நேற்று (11.09.2025) ஆணையர் அலுவலகத்தில் நாமக்கல் மாவட்டம், திருச்செங்கோடு அர்த்தநாரீஸ்வரர் திருக்கோயிலின் உபகோயிலான மலைகாவல் திருக்கோயிலில் பணிபுரிந்து பணிகளாற்றிய உயிரிழந்த பணியாளரின் வாரிசுகளால் வே.அருண்ராஜ் கருணை அடிப்படையிலான பணி நியமன ஆணையினை வழங்கினார். உடன் சுற்றுலா, பண்பாடு மற்றும் அறநிலையங்கள் துறை கருதல் தலைமைச் செயலாளர் மருத்துவர் க.மணிவாசன், இந்து சமய அறநிலையத்துறை ஆணையர் பி.என்.ஸ்ரீதர், கருதல் ஆணையர்கள் திருமதி சி.ஹரிப்பிரா, திருமதி மா.கவிதா, ஈரோடு மண்டல இணை ஆணையர் அ.தி.பாருசோதி, அர்த்தநாரீஸ்வரர் திருக்கோயில் உதவி ஆணையர் எம்.ரமணிகாந்தன் ஆகியோர் உள்ளனர்.



பல்லாவரம் சட்டமன்றத் தொகுதிக்குட்பட்ட பகுதிகளில் பட்டா சம்பந்தமாக உள்ள பிரச்சனைகளுக்கு தீர்வு காண மாவட்ட கழகத் துணைச் செயலாளர் இ.கருணாநிதி எம்.எல்.ஏ தலைமையில் மாவட்ட நலவாய் அலுவலர் கணேஷ்குமார் முன்னிலையில் உள்ளாட்சி பிரதிநிதிகள் கலந்துரையாடல் கூட்டம் நடைபெற்றது. பட்டா குறித்த பிரச்சினைகளுக்கு தீர்வு காண அளிக்கப்பட்ட பல்வேறு கோரிக்கை மனுக்களை பெற்று அதிகாரிகளிடம் வழங்கி தீர்வு காண வழிவகை செய்யுமாறு கேட்டுக் கொண்டார் அப்பொழுது தாம்பரம் மாநகராட்சி மேயர் க.வசந்தகுமாரி துணை மேயர் கோ. காமராஜ் வருவாய் கோட்டாட்சியர் மண்டல தலைவர்கள் இ.ஜோசப் அண்ணாதுரை வே. கருணாநிதி வட்டாட்சியர் பொழிச்சலூர் ஊராட்சி மன்ற தலைவர் வனஜா தயாளன் பகுதி கழகச் செயலாளர் ஏ. கே. கருணாகரன் மாமன்ற உறுப்பினர்கள் நல்வாழ்வு சங்க நிர்வாகிகள் உள்ளிட்ட பங்கேற்று இருந்தனர்